

તપ્ત ધરા પર પહેલી વર્ષાના

તપ્ત ધરા પર પહેલી વર્ષાના,
 ફટકયાં ફોરાં ને ફરકી ફોરમ.
 દસ લાખ વર્ષે પહેલી હેલીમાં,
 ભગવન્ની મર્મર મહેકી સોડમ.
 હુદિયા ધરાનાં મોરલા ગહેકયાં,
 ટહુકારે નીસર્યા ઓહમ્ સોહમ્.
 કૂંચીથી ખોલ્યાં બીજ બોયેલાં,
 જ્ઞાનાંકુરનાં સીંચ્યાં ત્રિલોચન.
 ઘેઘૂર વડલો જ્ઞાનની ઘટાનો,
 છાંયો પામે એ જીવ - મુક્તમ્.
 હુદિયાનાં બંધ કમાડો ઊઘડયાં,
 ફોરમ ફટકી જોજન જોજન.
 પૃથ્વી તુંબડે વર્ષા ધારા એ,
 તાર જોડયાં ત્યાં સરગમને સ્ફુરણ.
 મારા રામ સાગરે અમીયલ આંખ્યુંના,
 તાર છોડયાં પ્રગટી સંગીતી મોસમ.